

Synag

Category: Goşgular, Kitapcy
написано kitapcy | 22 январа, 2025
Synag SYNAG



Harasatly deňiz, çyrpynyp ýatyr,
Elinde küregi, bir gözel otyr.
Otyr başy aşak, seredip suwa,
Meñzeýär uzakdan owadan guwa.

O kenara ýüzüp geçmek arzuwy,
Dost gerek küregi bile urmaga,

Ynandy gämiçä gözünü ýumup,
Ol kenara geçdi arzuwa münüp...

* * *

Çilimi däl gursagymy otlanyň,
Wagtynda düşüňmän ynjytdym seni.
Gözüm ýetdi söýgüsinden ätlänim,
Söýenden söýleniň oňat ekeni!

Ýлдыzlar san ýetmez, parahat gije,
Sen derdiňi hem-de özüňi ýeňdiň.
Yzda bagryn ýakyp, pak çykan bijä,
Söýgiň derek deýin başyny egdi.

Şol gije tä daňdana çen ses edip,
Ýasyna eňredim jaýlanan söýgiň.
Gözüňden öpjekdim, yzyňdan ýetip,
Eýýäm hol alysdan çykan ekeniň.

Ýitirdim durmuşda iň beýik zady,
Ýürek welin ynjamady birjigem.
Ýöne meň kalbymdan öçenok ady,
Ol seň adyň, giç sataşan gerçegim!

* * *

Beýik asman, dök damjaňy üstüme,
Ikimizem häzir joşgunly örän,
Gözýaşlar günä däl, dökmesiz ýaly,
Ol şatlyk damjasy gursakda dörän.

Egseli joşguny, egseli bile,
Ynammyzy baky baglaly sessiz.
Ejizligi görmez ýaly özgeler,
Düşünjek bolaly bir-bire sözsüz.

Zeminde ýumşasyn gatan düwünler,
Senem düşür, zyň artykmaç kinäni.
Geçen zadyň gelmejegne aglaly,
Ýöne hergiz unutmaly könäni.

Däli gursagymy saplap elmydam,
Giňlik berseň ýeňläř gider bu derdim,
Seçele üstüme damjaňy, asman,
Men seň gözýaşıňda özümi gördüm.

Ýuw sen, arassala Ýeriň ýüzüni,
Diňe päklik gitmese bor dünýäden.

Beklejek bolayyn ýaman pälleri,
Hemem ýuwulayyn ýowuz günäden!

► SALAMLY GOŞGY

Saçlarymy bady-saba ogşadyp,
Eje, säher bilen barýan salama.
Kiriş deý dartylan erkiň gowşadyp,
Şu gezek ýüz beräý «şeytan» dogmaňa.

Ýyllyzlar irkilip, batanynda Aý,
Aladaňsan gujaklanda säheri.
Sen sygyr sagansyň,
demlenensiň çay,
Gelnejemden alarsyň soň mähiri.

Gözüňe ynanman, çekersiň içiň,
Geň galyp ykbalyň täsin oýnuna.
Iki-üç ädimiňi ylgaşlap geçen
Gyzyň gollaryny orar boýnuňa.

Diýýäň: «Sen bir bireýäm ene bolmaly,
Çekmeli bir öýüň keşigin, ýükün».
...Men günäkär däl-ä, boýna almaly,
Gyzy däl, şahyry dogranyň üçin!

Enejan HANGULYÝEWA. Goşgular